

Kyndil-StíF 27-21 (8-9):

Slitnir Kyndlarar halda fast



Jón Rasmussen og hinir í StíF noyddust sunnudagin at láta fyri Kyndil í høllini á Hálsi

Strandingar høvdu allar møguleikar at taka stigini sunnudagin, men tá teir ikki tóku av, so gjørdi Kyndil tað

HONDBÓLTUR

Jákup Mørk

Hans Áki Dal-Christiansen hevði leikbann, og Jacob Jónsson hevði ein brotnan fingur. Økslin hjá Finnuri Hansson kundi als ikki nýtast at skjóta við, og so hevði Janus Einar Sørensen eisini verið ivasamur upp til dystin.

Tað vóru fortreytirnar, sum Kyndil mátti virka eftir, tá teir sunnudagin skuldu gera seg til at taka ímóti steypavinnarunum úr StíF, sum samstundis eru eitt av øllum, sum av øllum alvi berjist fyri at broyta myndina av føroyska handbóltsoðdinum.

Misnýttir møguleikar

Her var Kyndil á odda undan dystinum sunnudagn, og tann støðan stendur við. Eisini hóast tað í longum løtum tóktist so, at her kundi endin bara gerast tann, at StíF skuldi fara við

stigunum.

Hóast strandingar eisini hava fingið skert munandi um sín hóp, so man hópurin hjá teimum teljast millum teir breiðastu í landinum, og tí hava teir higartil í sera stóran mun megnað at byrgt fyri missinum av serliga Sveini Justinussen og Mari-an Cirloganescu.

Tað tóktist hinvegin ikki, sum megnaði Kyndil at koma seg yvir missin av sínum stuðulsspælarum. Janus Einar tóktist vera klárur, men í aðrar mátar stóð illa til. Finnur var á vøllinum, men hóast hann fleiri ferðir hevði møguleikan, so var eingin skotroynd at siggja, tí økslin vildi ikki loyva honum hetta. Jacob sat á beinkinum, og tað bendi leingi á, at her skuldi hann verða verandi, og so var tað upp til aðrar at taka yvir.

Og júst í hesum hevur Kyndil havt sín kanska størsta trupulleika í ár. Tað er eingin ivi um, at teir fyrstu sjei á vøllinum teljast millum teir allar stinnastu leikararnar í føroysku kappingini, men breiddin í hópnum hevur latið nógv eftir at ynskja.

Og hetta sá eisni út til at kosta heilt nógv. Hóast

strandingar als ikki fingið á sitt spæl, so megnaði Kyndil í alt ov litlan mun at hótta gestirnar, og meira enn nakað, so tóktist alt bara vera ein spurningur um, nær StíF av álvara kom ígjøngd. Tí møguleikarnar høvdu teir. Ikki minst seinasta triðingin av seinna hálvleiki megnaðu teir ferð eftir ferð at bróta álopspælið hjá Kyndli, soleiðis at eyðkeynda kontra-spælið kundi setast í verk, men fleiri ferðir á rað vórðu strikuleikaran í landinum á liðnum. Janus Einar fekk fleiri ferðir bóltar spældar inn hálvgum í loyndum, og so var tað, at verjan hjá StíF av álvara fór at halda.

Spælskiparar gjørdumun

Misnýttu møguleikarnir hjá StíF saman við til tíðir beinleiðis vánaliga spælinum frá Kyndli fóru við sær, at dysturin í nógv mátar var um at rura áskoðararnar í svøvn, tó at væl mannaðu strandingarnir royndu at halda lagnum upp við tankanum um stigini, sum tóktust vís.

Spakuliga byrjaði Kyndil tó at koma fyri seg. Jacob Jónsson treiskaðist boðini úr fingrunum og fór kortini inn á vøllin, og saman við

Jónleif Sólsker var hann við til at seta eitt sindur av skili á spælið hjá Kyndli. Strandingar tóktust tó alla tíðina at halda fast um leiðsluna, og við góðum tíggu minuttum eftir á klókkuni vóru gestirnir framvegis tvey mál frammankyrt, men so kom av álvara vendi.

Við Jacob og Jónleif inni á vøllinum hevði Kyndil í eina litla tíð sýnt, hvussu stóran týðning tað kann hava at hava kanska besta strikuleikaran í landinum á liðnum. Janus Einar fekk fleiri ferðir bóltar spældar inn hálvgum í loyndum, og so var tað, at verjan hjá StíF av álvara fór at halda.

Kontraspælið koyrdi sjálvsagt heldur ikki av tí sama, og tí gekst nú meira enn strílið hjá StíF at fáa nakað sum helst burturúr.

Í sjálvsving

Og nú vaknaði Kyndil eisini. Eyðkendi stríðsviljin, sum hevur borið liðið so langt higartil í ár, var nú aftur at siggja. Fyrstu trí korterini tóktist annars, sum trúðu menn lítið uppá,

at hetta á nakran hátt skuldi bera til, men nú var tað eins og eitt pendul, sum var um at fara í sjálvsving. Hóast Josef Abrahamsen misnýtti brotskast, tá Kyndil loksins hevði møguleika at javna, so tóktist hetta á ongan hátt at nerva liðið.

Heldur settu menn enn meira ferð á, og tá Jónleif Sólsker so eisini sýndi, at hóast ferðin á beinunum kanska er nakað minni, so megnar fótiskiftið framvegis at seta verjuleikarar av, kom sjógvur av álvara í. Heldur settu menn enn meira ferð á, og tá Jónleif Sólsker so eisini sýndi, at hóast ferðin á beinunum kanska er nakað minni, so megnar fótiskiftið framvegis at seta verjuleikarar av, kom sjógvur av álvara í.

Strandingar royndu sum seinasta vápn at mansverja bæði Jónleif og Jacobn, og fingi eisini eftir litlari løtu minkað niður í 24-21. Mønustingin fingi teir tó, tá Kyndil tveir minuttir fyri tíð fekk triggjar metrar.

Dómararnir høvdu armin á lofti, og Jacob mundi ásanna, at tað var nú ella ongantið, tá hann uttan nakað fet yvirhøvur stókk upp sum ein fjøður og langaði bóltin í meskarnar.

StíF var nú snøgt sagt knekkað. Seinastu minuttirnar fanaðu herrópini frá viðhaldsfólkunum burtur í einki, samstundis sum tey hjá Kyndli gjørdust alt meira ljóðlig við sínum klappum. Og ikki uttan

orsøk. Kyndil hevur nú lagt seg trí stig á odda í bestu mansdeildini, og tó at tann leiðslan væl kann vera minkað niður í eitt stig longu mánakvøldið, so heldur liðið framvegis fast um oddasessin. Og hann man vera tað, sum vigar mest av øllum.

Dysturin í tølum

Kyndil-StíF 27-21 (8-9)

Málskjúttar

Kyndil: Josef Abrahamsen 6(2), Ken Zachariasen 5(1), Janus Einar Sørensrn 5(1), Jónleif Sólsker 3, Hanus Johansen 2, Finnur Hansson 1, Harald Thomsen 1

StíF: Artur Johansen 8(1), Leivur Justinussen 3, Sverri Justinussen 3, Andre F. Danielsen 3, Jón Rasmussen 1, Mihai Marinescu 1, Pauli Hansen 1, Borgar Danielsen 1
Brotskøst: Kyndil 7, StíF 1
Útvisingar: Kyndil 3, StíF 3
Dómarar úr Neistanum: Kristian Johansen & Sámál Hansen. Fylgidómar restaðu nakrar ferðir. Millum annað eitt klokklært reytt kort ta einu ferðina.



Sámál leiddi VÍF til sigurs

Vestmenningar høvdu vitjan av hoyvíkingum í høllini í Vestmanna sunnudagin, og hóast fyrri hálvleikur helst var ein tann vánaligasti, ið VÍF hevur leikt leingi, so eydnaðist tað kortini vestmenningum undir leiðslu av einum stórspælandi Sámál Joensen at vinna ein sannførandi sigur

HONDBÓLTUR

Terji Nielsen

terji@sosialurin.fo

Kravið til vestmenningar undan dystinum móti H71 sunnudagin var stutt og greitt ein sigur, um VÍF yvirhøvur skal hava nakran sum helst møguleika fyri at gera seg galdandi í oddastriðnum. Hinvegin var støðan eisini tann, at vunnu hoyvíkingar dystin fóru teir fram um vestmenningar á stigatalvuni, og tað hevði verið ein vanlukka fyri siðvanda liðið úr handbóltshygðini Vestmanna.

Eingin Levi í hoyviksmálinum

Undan dystinum var greitt, at H71 noyddist at verða ein týðandi leikara fyri uttan. Landsliðsmálverjin Levi Nybo hevði meitt seg, og tiskil høvdu hoyvíkingar einans Bjarna Arnason at dýva upp á millum stengurnar. Gaman í sat Levi á beinkinum og var inni til eitt brotskast, men tað var alt.

Nú Jákup á Borg hevur sagt handbóltinum farvæl fyri í ár, og H71 eisini noyddist at verða Niels Viggo Niclasen fyri uttan, vóru hoyvíkingar noyddir at seta ein nýggjan mann inn í álopið, og tað fall unga Esberni Patursson í lut. Esbern spældi bæði á høgna bakki og á miðjuni, og tað kom hann bara væl frá. Í verjupartinum bleiv Esbern avloystur av Bárði Brimvík. Hjá vestmenningar var støðan tann, at Áki Olsen sat á beinkinum, men har bleiv hann sitandi allan dystin.

Hoyvíkingar lögdu bragdliga fyri. Fyrstu longu lötuna vóru teir klárt við yvirluta, og serliga var tað í høgna áloppsiðu, at teir fingi nógv mál. Henrik Gerster ella Esbern Patursson fór inn móti VÍF-verjun, ið rykti saman fyri at verja, og tá so Gerster ella Esbern beindu bóltin víðari, var gott pláss hjá



Undir leiðslu av Sámali Joensen eydnaðist tað VÍF at venda dystin móti H71, so tað, ið liktist einum tapi, bleiv til ein sannførandi sigur

vonginum ella bakkinum at fara ígjøgnum og skora. Sum heild kann sigast um fyrri hálvleik, at verjan hjá VÍF als ikki fekst at virka. Tað bøtti tó nakað um støðuna, tá ið Daniel Rapa kom inn, tí hann er stórur og sterkur leikari, ið var førur fyri at taka nærdystirnar við eitt nú Gerster, Halgir, Olaf og aðrar kropssterkar leikarar hjá hoyvíkingum.

Spælið gekk ógvuliga skjótt úr enda í enda í fyrri hálvleiki, og til tíðir gekk spælið eisini ov skjótt, so at bólturin fór út av vøllinum ella endaði hjá einum mótstøðumanni. H71 tóktist tó

at hava munandi betur stýr á sínum spæli, meðan einki lukkaðist hjá vestmenningum. Til dómis fingi hoyvíkingar ein mann útvistan, tá ið knappir níggu minuttir vóru leiktir, men skoraðu tó nærum beinan vegin. Beint eftir hetta mál-ið reykt enn ein hoyvíkingur út, so at VÍF vóru 6 móti 4, men enn einaferð eydnaðist tað H71 skora, og vestmenningar fingi ikki mál!

Fyrri hálvleikur var ikki hálvrúnnin, og H71 hevði lagt seg á odda 9-4. Nú kendu vestmenningar seg noyddar at taka time-out, og eftir hetta batnaði spælið nakað hjá heimaliðnum, so

teir hildu tær og nakað afturat fram til hálvleik. Tá ið komið var til hálvleiks, høvdu gestirnir úr Hoyvík eina leiðslu upp á trí mál, 17-14, og trúfastu áskoðararnir hjá vertunum tóktust ikki at hava tær stóru vónirnar um, at gongdin fór at venda eftir steðgin.

Eykamálverjin hjá H71, Bjarni Arnason, ið av álvara fekk roynt seg sunnudagin, stóð ein góðan fyrri hálvleik, men tað skal eisini sigast, at atsóknirnar hjá vestmenningum vóru rættuliga tamar fyri steðgin, og harafturat var verjan hoyvíkingum tøtt, og H71 hevði fleiri góð blokk av

skotroyndunum hjá vestmenningum.

Sámál og VÍF vakna úr dvala

Eftir steðgin var dysturin heilt ein annar. Vestmenningar vóru sum hamskiftir, og serliga ein maður skarði framúr. Landsliðsleikarin Sámál Joensen, ið hevði verið ógvuliga anonymur ta lötuna hann var á vøllinum í fyrri hálvleiki, var bart út sagt flúgvandi. Hann gjørdi ikki mætari enn at skora átta mál fyrstu 20 minuttirnar av seinna hálvleiki. Tað tóktist sum um, at alt hann royndi seg

við endaði í málinum aftan fyri Bjarni Arnason.

Í hinum endanum var Dejan Lacok komin at standa fyri Eli Müller, og tað hjálpti eisini um støðuna hjá vestmenningum, tí Eli hevði ikki ein góðan dag sunnudagin, og hóast Dejan ikki stórspældi, so hevði hann tó nakrar góðar bjargingar.

Hetta gjørdi, at leiðslan hjá H71 hvarv, og seinni hálvleikur var bert níggu minuttir gamal, tá ið heimaliðið tók leiðsluna. Nú tóku hoyvíkingar time-out, og eftir hetta gekk rættuliga javnt á, hóast vestmenningar allatiðina høvdu munin við einum ella tveimum málum. Tá ið so okkurt um tíggu minuttir vóru eftir at leika, og VÍF var á odda 25-23, kom avgerandi lötan í dystinum. Vestmenningar fingi brotskast, sum Sámál sendi í netið, og samstundis reykt leikandi venjarin hjá hoyvíkingum, Henrik Gerster, út í tveir minuttir. Hesar báðar minuttirnar kostaðu H71 trí mál eftir reyvt, og VÍF kom tiskil á odda 28-23. Hoyvíkingar vóru ikki meiri enn blivnir fullmannaðir, tá ið teir fingi enn eina útvising, hesaferð til Bárð Brimvík, og aftur hesaferð kostaðu teir báðir minuttirnir teimum trí mál eftir reyvt, so nú var støðan knappliga 31-24 til VÍF, og dysturin var væl og virðiliga avgjórður. Seinastu tíggu minuttirnar var orkan farin at ganga undan hjá hoyvíkingum, og tá var lagamanni hjá fótfinu vestmenningunum, Johnny, Agnar, Petur Frank og Inga at renna hoyvíkingarnar sundur og saman. Tá ið dysturin bleiv brikslaður av, var støðan tann, at heimaliðið úr Vestmanna hevði vunnið ein tryggan sigur, 34-26, eftir at teir vóru aftan fyri 14-17 í hálvleikinum. Tað vil siga, at VÍF vann seinna hálvleik 20-9!

VÍF-H71 34-26 (14-17)

VÍF: Sámál Joensen 9(1), Agnar Joensen 6, Ingi Olsen 5, Johnny Joensen 4, Daniel Rapa 3, John Zachariassen 3, Harald Bjørgvín 2, Petur Fr. Joensen 1, Áki G. Olsen 1
H71: Henrik Gerster 9(4), Esbern Patursson 4, Halgir Dahl-Olesen 4, Heini Bendtsen 3, Christian Eli Zachariassen 2, Olaf Vestergaard 2, Johnny Durhuus 1, Bárður Brimvík 1
Brotskøst: VÍF 3(3), H71 7(4)
Útvisingar: VÍF 3, H71 7
Dómarar: Gunnar Gregoriusen og Geir Wardum: Stýrdu dystinum fyrimyndarliga